

کھیلیں

باب نمبر 4

کھیلوں کے قوانین و مہارتیں:-

1- ہاکی II- ٹیبل ٹینس

1- ہاکی (Hockey)

کھیل کا میدان:-

ہاکی کے کھیل کا میدان مستطیل شکل کا ہوتا ہے۔

کھیل کے میدان کی لمبائی = 100 گز (91.40 میٹر)

کھیل کے میدان کی چوڑائی = 60 گز (55 میٹر)

المیدان کی تمام لائنیں 75 سینٹی میٹر (3 انچ) چوڑی ہوں گی اور وہ لائنیں واضح اور سفید رنگ کی ہوں گی۔

لمبائی کی لائن سائیڈ لائن اور چوڑائی کی لائن بیک لائن کہلاتی ہے۔ دونوں لائنوں کے باہر کم از کم 5 میٹر تک کسی قسم کی کوئی رکاوٹ

نہیں ہونی چاہیے۔

سنٹر لائن:- کھیل کے میدان کے درمیان میں لگائی جاتی ہے۔

22.90 میٹر یا 25 گز کی لائن:- دونوں جانب کھیل کے میدان کے اندر بیک لائن کے متوازی 22.90 میٹر یا 25 گز کی لائنیں لگائی

جہاں ہیں جو کہ سنٹر لائن سے بھی 25 گز کے فاصلہ پر ہی ہوں گے۔

☆ دونوں سائیڈ لائنوں کے متوازی میدان کے اندر دونوں جانب سنٹر لائن اور 22.90 میٹر یا 25 گز کی لائنوں پر سائیڈ لائن سے 5 گز

کے فاصلے پر 2.2 گز کی لائنیں لگائی جاتی ہیں، تاکہ ہٹ ان (Hit in) کے وقت مخالف کھلاڑی بال سے 5 گز دور ہو اور ریفری کو

آسانی ہو۔

16/14.63 گز فری ہٹ کا نشان:- ہر سائیڈ لائن پر دونوں جانب بیک لائن کے متوازی 12 انچ لمبی لائن کا نشان جو کہ بیک لائن سے


16/14.63 گز کے فاصلہ پر ہوتا ہے لگایا جاتا ہے۔ تاکہ 16/14.63 گز کی فری ہٹ کے وقت آسانی ہو۔

کارنر کا نشان:- چاروں کونوں میں سائیڈ لائن کے اوپر بیک لائن سے 5 میٹر کے فاصلے پر 30 سینٹی میٹر یا 12 انچ کی لائن لگائی جاتی ہے۔

اس ایریا میں سے بال رکھ کر کارنر لگایا جاتا ہے۔

سیلف شارٹ:- ہاکی کے نئے روڈز کے مطابق سنٹر پاس اور کسی بھی دوسری ہٹ کو لگاتے کھلاڑی کو یہ حق حاصل ہے کہ وہ بال کو ہٹ لگا

کر پاس دے یا خود ہی بال لیکر آگے بڑھنا شروع کر دے۔



ہاکی کے میدان کا خاکہ

شوٹنگ سرکل:-

دونوں گول پوسٹوں کے سامنے کے اس ایریا کو شوٹنگ سرکل کہتے ہیں۔ جس میں سے بال کو ہٹ کرنے سے گول ہو سکتا ہے۔ اس ایریا کے اندر فاول کی بنا پر پینلٹی سٹروک دیا جاتا ہے۔ دونوں گول پوسٹوں کے متوازی میدان کے اندر 14.63 میٹر کے فاصلہ پر 3.66 میٹر لمبی لائن میدان کے اندر لگائی جاتی ہے۔ دونوں گول پوسٹوں سے دونوں جانب بیک لائن پر 14.63 میٹر کے فاصلے پر نشان لگایا جاتا ہے۔ پھر میدان کے اندر لگائے گئے 3.66 میٹر کی لائن کے بیرونی کناروں کو دونوں جانب کے گول پوسٹوں کو مرکز مان کر اس طرح قوس لگائی جاتی ہے کہ وہ 3.66 میٹر کی لائن کے بیرونی کناروں کو بیک لائن پر لگے 14.63 میٹر کے نشان کو آپس میں ملا دیتی ہے۔ یہ ایریا شوٹنگ سرکل کہلاتا ہے۔

شوٹنگ سرکل کے اندر گول لائن پر دونوں طرف گول پوسٹوں سے 5 میٹر اور 10 میٹر کے فاصلے پر میدان کے باہر کی طرف 30 سینٹی میٹر لمبی لائن لگائی جاتی ہے۔ شوٹنگ سرکل کے اندر پوسٹ کے وسط میں 6 میٹر یا 7 گز کے فاصلہ پر پینلٹی سٹروک کا نشان لگایا جاتا ہے۔ کھلاڑی:-

دونوں ٹیموں کو ایک وقت میں زیادہ سے زیادہ 11 کھلاڑیوں کو کھلانے کی اجازت ہے۔ جن میں سے ایک گول کیپر ہوگا۔ پانچ اضافی کھلاڑی جن کے پہلے سے نام دیے ہوں گے۔ وہ کسی بھی وقت ریفری کی اجازت سے تبدیل ہو سکتے ہیں۔ امپائرز یا ریفری:-

کھیل کے کنٹرول کرنے اور قانون کا اطلاق کروانے کے لیے دو امپائرز میدان کے اندر ہوتے ہیں۔ بنیادی طور پر پورے کھیل میں بغیر سائیڈ تبدیلی کیے اپنے اپنے ہاف میں کیے گئے فیصلوں کے ذمہ دار ہوتے ہیں۔ کھیل کا دورانیہ:-

کھیل کا دورانیہ (35+35) منٹ کے دو ہاف پر مشتمل ہوتا ہے۔ ہاف ٹائم کا دورانیہ 5 سے 10 منٹ تک ہوتا ہے، اگر مقررہ وقت پر میچ برابر رہے اور نتیجہ بھی درکار ہو تو پھر اضافی وقت دیا جاتا ہے جو کہ 7.5 - 7.5 منٹ کے دو وقفوں پر مشتمل ہوگا، لیکن اس دوران اگر کوئی ٹیم گول کرے گی تو کھیل ختم ہو جائے گا۔ اگر میچ اضافی وقت میں بھی برابر رہے تو پھر فیصلہ پینلٹی سٹروک پر ہوگا۔ کھیل کی ابتدا اور دوبارہ آغاز:-

کھیل کی ابتدا سنٹر پاس سے ہوگی جو کہ میدان کے وسط سے کھیلا جاتا ہے۔ سنٹر پاس کے وقت دونوں ٹیمیں اپنے نصف میں ہوں گی۔ سنٹر پاس پش یا ہٹ کے ذریعے صرف پچھلی جانب کھیلا جاسکتا ہے۔ ٹاس جیتنے والے کپتان کی مرضی ہوگی کہ وہ سائیڈ کا انتخاب کرے یا سنٹر پاس سے کھیل کا آغاز کرے۔

اسی طرح گول ہونے کی صورت میں جس ٹیم کو گول ہوا ہوگا۔ وہ سنٹر پاس سے کھیل کا آغاز کرے گی۔

وقفہ کے بعد جس ٹیم نے کھیل کا آغاز نہیں کیا تھا۔ اس کا کھلاڑی سنٹر پاس سے کھیل شروع کرے گا۔

بال کا کھیل سے باہر ہونا:- جب بال مکمل طور پر سائیڈ لائن یا بیک لائن کے اوپر سے گزر جائے تو بال کھیل سے باہر تصور کیا جاتا ہے۔ پھر کھیل کا دوبارہ آغاز نوعیت کے مطابق کیا جاتا ہے۔

بال کا سائیڈ لائن سے باہر جانا:- جب بال سائیڈ لائن سے باہر جاتا ہے تو جس ٹیم کا آخری ٹچ ہوگا۔ اس کا مخالف کھلاڑی اسی جگہ سے ہٹ ان کے ذریعے کھیل کا آغاز کرے گا۔

بال کا بیک لائن سے باہر جانا:- بال جب بیک لائن کو پار کرتا ہے تو تین صورتوں سے کھیل کا آغاز کیا جاتا ہے۔

i- اگر گول ہو جائے یعنی بال گول پوسٹوں اور کراس بار کے درمیان سے گزرے اور امپائر گول دے تو پھر کھیل کا آغاز جس ٹیم کو گول ہوا ہے وہ سنٹر پاس سے کرے گی۔

ii- اگر آخری ٹچ حملہ آور ٹیم کا ہو اور بال بیک لائن پار کر جائے تو پھر کھیل کا آغاز دفاعی ٹیم 14.63 میٹر یا 16 گز کی فری ہٹ سے کرے گی۔

iii- اگر آخری ٹچ دفاعی ٹیم کا ہو اور امپائر کا زردے تو پھر کھیل کا آغاز حملہ آور ٹیم کا زردے کی ہٹ سے کرے گی۔

بلی (Bully) کھیل کا دوبارہ آغاز بلی کے وقت اس وقت کیا جائے۔ جب:-

i- کھیل اچانک روک دیا جائے اور دوبارہ شروع کرنا ہو۔

ii- دونوں کھلاڑیوں کا بیک وقت فاول ہو جائے اور کھیل روکنا پڑے۔

iii- کھیل کے دوران بال کو تبدیل کرنا ہو۔

iv- بال (Ball) گول کیپرز کے پیڈ وغیرہ میں پھنس جائے تو بلی شوٹنگ سرکل سے باہر ہوگی۔

گول کرنا:- گول کرنا یا گول ہونا اس صورت میں ہوتا ہے جب بال کو حملہ آور ٹیم کا کوئی کھلاڑی شوٹنگ سرکل کے اندر سے کھیلے اور بال گول پوسٹوں اور کراس بار کے درمیان سے گزرے اور امپائر کی نظروں میں کوئی قانون شکنی نہ ہوئی ہو تو پھر گول دیا جاتا ہے۔

کھیل کے دوران سرزد ہونے والی خلاف ورزیاں:-

☆ کسی ایک کھلاڑی یا ایک سے زیادہ کھلاڑیوں کا مخالف کھلاڑیوں کے ساتھ یا امپائر کے ساتھ غلط رویہ پر امپائر مزادے سکتا ہے۔

☆ کسی کھلاڑی کو سنک کی بیک سائیڈ استعمال کرنے کی اجازت نہیں ہوگی۔

☆ کھلاڑی اپنی سنک کو اس انداز میں نہیں اٹھائے گا کہ جس سے یہ مقصود ہو کہ مخالف کو ڈرانا یا دھمکانا ہے۔

☆ کھلاڑی بال کو خطرناک انداز میں نہیں کھیلے گا۔

☆ کھلاڑی کو مخالف پر حملہ کرنے، مارنے، لک کرنے، دھکا دینے، ٹانگ اڑانے، ذاتی طور پر کھلاڑی کو یا اس کی سنک کو پکڑنے اور سنک کو پھینکنے کی اجازت نہیں۔

☆ بال کو ہاتھ سے پکڑنا یا روکنا منع ہے تاہم اگر بال ہوا میں اچھل کر آ رہا ہو تو کندھے کی بلندی تک سنک سے روکا جاسکتا ہے۔

☆ دانستہ طور پر بال کو جسم کے کسی بھی حصے سے روکنا، لک کرنا، آگے کو دھکیلنا، اٹھانا، پھینکنا، یا ہاتھ میں پکڑ کر چلنے کی اجازت نہیں۔

☆ جان بوجھ کر بال کو ہٹ کرتے وقت ہوا میں اچھلانا۔ ماسوائے گول میں شات کرنے کے۔

☆ دانستہ طور پر بال کو اٹھا کر مخالف کے شوٹنگ سرکل میں پھینکنا۔

☆ بال اور مخالف کھلاڑی کے درمیان خود یا سٹک رکھ کر رکاوٹ بننا۔

☆ وقت کے ضیاع کی خاطر کھیل میں تاخیر کرنا۔

درج بالا تمام خلاف ورزیوں کی سزا فاول کی نوعیت اور ایریا کو مد نظر رکھ کر امپائر سزا دیتا ہے۔

بعض صورتوں میں پینلٹی مشروک، پینلٹی کارنر اور بعض صورتوں میں فری ہٹ دی جاتی ہے۔ نیز بعض صورتوں میں فاول کی سزا کے طور پر کھلاڑی کو وارننگ یا کھیل سے باہر بھی نکال دیا جاتا ہے۔

پینلٹی کارنر:-

مخالف ٹیم کو پینلٹی کارنر درج ذیل صورتوں میں دیا جاتا ہے۔

1- دفاعی ٹیم اپنے 25 گز کے ایریا کے اندر مگر شوٹنگ سرکل سے باہر ارادنا خلاف ورزی کرتی ہے۔

2- دفاعی کھلاڑی سے اپنے شوٹنگ سرکل میں غیر دانستہ طور پر فاول ہو جائے۔

3- دفاعی کھلاڑی جان بوجھ کر بال کو اپنی دفاعی بیک لائن سے باہر پھینک دے۔

پینلٹی مشروک:-

مندرجہ ذیل صورتوں میں پینلٹی مشروک دیا جاسکتا ہے:-

1- دفاعی ٹیم کا کوئی کھلاڑی اپنے شوٹنگ سرکل کے اندر ارادی طور پر کوئی قانونی خلاف ورزی کرتا ہے۔

2- پینلٹی کارنر کے دوران اگر دفاعی ٹیم کے کھلاڑی بال پھینکے جانے سے پیشتر بیک لائن مسلسل عبور کریں۔ پہلے امپائر

وارننگ دیتا ہے اور پھر پینلٹی مشروک بھی دیا جاسکتا ہے۔

کارنر:-

جب بال بیک لائن کو عبور کر جائے اور آخری ٹچ دفاعی کھلاڑی کا ہو تو مخالف ٹیم کو کارنر ہٹ دی جائے گی۔

ہاکی کے کھیل کی چند مہارتیں:-


1- بال کو ہٹ کرنا 2- بال کو روکنا 3- بال کو ڈریبل کرنا

4- بال کو پش کرنا 5- بال کو سکوپ کرنا

نوٹ:- اساتذہ بچوں کو مہارتیں خود سیکھائیں۔

ٹیبل ٹینس (Table Tennis)

ٹيبل ٹينس کا کھيل ایک مستطيل ميز پر کھيلا جاتا ہے۔ جس کی سطح ہموار ہوتی ہے۔ دو کھلاڑی کی ٹيم کو سنگلز کی ٹيم اور چار کھلاڑیوں کی ٹيم کو ڈبلز ٹيم کہتے ہیں۔



ميز (Table) :-

ميز لکڑی کی بنی ہوگی اور اس کی لمبائی کو دو حصوں میں تقسیم کیا جاتا ہے۔

ميز کی لمبائی	(2.74 ميٹر)	چوڑائی	(1.52 ميٹر)
اونچائی	(76 سينٹی ميٹر)	موٹائی	(2.5 سينٹی ميٹر)

میز کا رنگ گہرا نیلا یا سبز رنگ کا ہوتا ہے۔ میز کے کنارے کھیل میں شامل ہوتے ہیں۔ میز کی اطراف شامل نہیں ہوتی۔ میز کے چاروں طرف 2 سینٹی میٹر سفید رنگ کی لکیر ہوتی ہے۔ ڈبلز کھیلنے کے لیے کورٹ کے بیچوں بیچ ایک 3 ملی میٹر چوڑی سفید لکیر لگائی جاتی ہے جو اسے دو برابر حصوں میں تقسیم کر دیتی ہے۔

جال (Net):-

جال سبز رنگ کا ہوتا ہے، جو میز کی لمبائی کو دو برابر حصوں میں تقسیم کرنے والی جگہ پر اس طرح لگایا جاتا ہے کہ اس کا ٹچلا کنارہ میز کی سطح کو ٹھوکر باہر ہو۔

نیٹ کی لمبائی 1.83 میٹر
نیٹ کی چوڑائی 15.25 سینٹی میٹر

نیٹ کو ایک رسی کی مدد سے میز کے دونوں جانب لگے ہوئے پلاز کے ساتھ باندھ دیا جاتا ہے۔

گیند (Ball):-

گیند کی شکل گول اور سطح ہموار ہوگی۔ یہ سلولائیڈ یا پلاسٹک کے میٹرل کا بنا ہوگا۔ اس کا رنگ سفید یا پیلا ہوگا۔

قطر : 40 ملی میٹر وزن : 2.7 گرام

ریکٹ (Racket):-

ریکٹ کسی بھی سائز، وزن یا شکل کا ہو سکتا ہے۔

اس کو پکڑنے کے لیے دستہ ہوگا۔ ریکٹ کے دونوں طرف ریز

کی دانے دار تہہ ہوگی جو ضرب لگانے میں مدد دیتی ہے۔



ریکٹ کی شکل

بیچ:-

بیچ کسی بھی طاق عدد گیمز پر مشتمل ہوتا ہے۔ ٹورنامنٹس میں عموماً سنگل بیچ سات اور ڈبلز پانچ گیمز پر مشتمل ہوتا ہے جو ٹیم گیمز کی صورت میں 3 گیم اور جو کھلاڑی 7 گیمز کی صورت میں 4 گیم جیت لے وہ بیچ جیت جاتی ہے۔

ٹاس:-

جو کھلاڑی ٹاس جیت لے وہ پہلے سروں یا سائیڈ لینے کا حق رکھتا ہے۔

سکورنگ:-

11 پوائنٹس کی گیم ہوتی ہے جو کھلاڑی یا ٹیم پہلے 11 پوائنٹس بنا لے وہ جیت جاتی ہے۔ دو کھلاڑیوں کا سکور 10-10 ہونے کی صورت میں جس کھلاڑی کو دو پوائنٹس کی برتری حاصل ہوگی وہ جیت جائے گا۔

مثلاً: 10 آل پر 12 پوائنٹس

ہر دو پوائنٹ کے بعد سروں کرنے کا حق تبدیل ہو جاتا ہے یعنی اب سروں وصول کرنے والا سروں کرنے والا بن جاتا ہے، لیکن 10 آل ہونے کی صورت میں گیم کے ختم ہونے تک ہر پوائنٹ کے بعد سروں تبدیل ہوگی۔

پوائنٹ:

نیمبل ٹینس کی گیم میں جس کھلاڑی سے غلطی ہوگی دوسرے کا پوائنٹ بن جائے گا۔ یوں سلسلہ چلتا رہے گا۔ جب تک کہ گیم ختم نہ ہو جائے۔

وہ کھلاڑی پوائنٹ کھو دے گا جو:

- 1- درست سروں نہ کرے۔
- 2- اپنے مخالف کی سمت گیند درست طریقے سے لوٹا نہ سکے۔
- 3- کھلاڑی بال کو لگاتار دو مرتبہ کھیلے۔
- 4- کھلاڑی بال کو میز پر مپہ کھانے سے پہلے کھیلے۔
- 5- کھیل کے دوران میز کا سہارا لے کر کھیلنے کی کوشش کرے۔
- 6- مخالف کا کھیلا ہوا بال کورٹ میں چھوئے بغیر اینڈ لائن عبور کر جائے۔

سروں:-

نیمبل کی سطح کے اوپر سیدھی ہتھیلی پر بال کو اس طرح رکھا جائے کہ مخالف کھلاڑی یا ٹیم کو صاف نظر آئے اور بال ٹھل سا کن ہو۔ سروں کرنے والا کھلاڑی میز کی آخری حد کے پیچھے سے بال کو ہتھیلی سے سیدھا اوپر کی طرف اتنا اچھالے کہ وہ کم از کم 16 سینٹی میٹر اوپر جائے اور پھر نیچے آتے وقت اسے ریکٹ سے اس طرح ضرب لگائی جائے کہ پہلے بال سروں کرنے والے کے اپنے کورٹ میں مپہ کھائے اور پھر نیٹ کے اوپر ہوتی ہوئی مخالف کھلاڑی کے کورٹ میں گرے۔

لباس:-

کوئی سا بھی لباس پہنا جاسکتا ہے، لیکن یہ ضروری ہے کہ کھلاڑی کے لباس کا رنگ کھیل میں استعمال ہونے والے بال سے مختلف ہو۔ لباس کا رنگ چمکدار نہ ہو، گہرے رنگ کا ہو۔

کھیل کے قوانین:-

- I- ہر گیم کے اختتام پر سائیڈ بدلی جائے گی۔
- II- آخری گیم میں جس ٹیم کے 5 پوائنٹ ہو جائیں گے سائیڈ تبدیل ہوگی۔
- III- گیند کا میز کے کناروں کو لگنا درست ہے لیکن اگر کنارے سے نیچے لگے تو بال مردہ ہو جاتا ہے۔
- IV- ریکٹ ہاتھ سے کرنے کی صورت میں خالی ہاتھ سے گیند کو نہیں لونا یا جاسکتا۔

لیٹ (پوائنٹ کو دوبارہ کھیلنا):-

- I- مندرجہ ذیل صورتوں میں لیٹ دیا جائے گا:-
- I- سروں کرتے وقت اگر سروں وصول کرنے والا تیار نہ ہو۔
- II- کھیل کے دوران اگر گیند ٹوٹ جائے۔
- III- امپائر کھیل روکنے کا اشارہ کرے۔
- IV- سروں کیا ہوا بال نیٹ یا اسکے پلڑ کو چھو کر مخالف کے کورٹ میں گرے۔

مئیل ٹینس کی مہارتیں:-

- 1- ریکٹ پکڑنا:-

ریکٹ اس طرح پکڑا جاتا ہے کہ گرفت گرپ والے حصے پر انگوٹھا اور تین انگلیاں لپٹی ہوئی ہوتی ہیں اور شہادت کی انگلی پہلے حصے کو سہارا دیتی ہے اس طرح کھلاڑی سامنے آنے والے بال کو اور اُلٹے ہاتھ سے آنے والے بال کو آسانی سے واپس کر سکتا ہے۔

- 2- ٹاپ سپن سروں فور ہینڈ (Top Spin Service Forehand):-

اس مہارت میں جسم بال کی سطح سے نیچے اور پیچھے رہے جو نئی بال مئیل پر سے اُچھلے فوراً بال آگے اور اوپری سطح پر لایا جائے اور بال کی اوپر کی سطح پر اس طرح ضرب لگائی جائے کہ بال گھومتا ہوا مخالف سطح پر جا گرے۔

- 3- فور ہینڈ ڈیفنس (Forehand Defence):-

گھومتے ہوئے تیز رفتار بال کی سپیڈ کم کرنے کے لیے جسم کو پہلو اور آگے کی طرف سے جھکانا چاہیے اور ریکٹ کو تقریباً گھٹنے کے قریب لاکر بال کو ضرب لگا کر واپس کرنا چاہیے۔

☆☆☆☆☆